



காவிரி டெல்டா பாசன விவசாயச் சங்கங்களின் கூட்டமைப்பினர்

முதல்வரைச் சந்தித்து 'இந்தியா' கூட்டணிக்கு ஆதரவு !



தஞ்சை, மார்ச் 24-

கே.வீ.இளங்கீரண தலைவராக கொண்ட 'காவிரி டெல்டா பாசன விவசாய சங்கங்களின் கூட்டமைப்பினர்' தமிழ்நாடு முதலமைச்சர், கழகத் தலைவர் அவர்களை நேரில் சந்தித்து 'இந்தியா' கூட்டணிக்கு ஆதரவு தெரிவித்தனர். தமிழ்நாடு முதலமைச்சர், கழகத் தலைவர் அவர்களை நேற்று (23.3.2024) காலை, தஞ்சாவூரில், "காவிரி டெல்டா பாசன விவசாய சங்கங்களின் கூட்டமைப்பை" சேர்ந்த

1. கே.வீ.இளங்கீரண, தலைவர், காவிரி டெல்டா பாசன விவசாய சங்கங்களின் கூட்டமைப்பு
2. தனபதி, இந்திய விவசாயிகள் சங்கம், புதுக்கோட்டை
3. சங்கரையா, ஐக்கிய விவசாயிகள் சங்கம், சேலம் மாவட்டம்.
4. வாரணாசி ராஜேந்திரன், சிஃபா கரும்பு விவசாயிகள் சங்கம், அரியலூர்
5. பொன்னையன், தலைவர், தற்சார்பு விவசாயிகள் சங்கம், ஈரோடு.
6. வி. ஜீவகுமார், தலைவர், உழவர் மன்ற கூட்டமைப்பு, தஞ்சாவூர்
7. மணிகண்டன், தலைவர், மதுரை மாவட்டம், நஞ்சை புஞ்சை விவசாயிகள் சங்கம், மதுரை.



8. ஏ.கே.சுப்ரமணியம், தலைவர், தமிழக விவசாயிகள் பாதுகாப்பு நலச் சங்கம், கோவை.
9. பொன்னுசாமி, தேசிய வங்கியில் கடன் பெற்றோர் நலச் சங்கம், ஈரோடு.
10. ரமேஷ், கல்லணை கால்வாய் பாதுகாப்பு விவசாயிகள் சங்கம், புதுக்கோட்டை.
11. தங்க தருமராஜன், காவேரி டெல்டா பாசன விவசாயிகள் சங்கம்.

12. சீதாராமன், தலைவர், உழவர் மன்ற கூட்டமைப்பு, விழுப்புரம்.
13. முஜீப், தமிழக விவசாயிகள் விழிப்புணர் சங்கம், நாகப்பட்டினம்.
14. குஞ்சிதபாதம், தலைவர், கடலூர் மாவட்ட உழவர் மன்ற கூட்டமைப்பு.
15. ராஜலட்சுமி, இராமநாதபுரம் மாவட்ட பெண்கள் விவசாயிகள் சங்கம்.

16. திருவேங்கட யாதவ், கிருதுமா நதி பாசன விவசாயிகள் சங்கம், மதுரை.

ஆகியோர் நேரில் சந்தித்து, நடைபெறவிருக்கும் நாடாளுமன்றத் தேர்தலில் இந்தியா கூட்டணிக்கு ஆதரவு அளிப்பதாகவும், கூட்டணி கட்சி வேட்பாளர்கள் வெற்றி பெற தங்கள் கட்சி நிர்வாகிகள் பாடுபடுவார்கள் எனவும் உறுதி அளித்தனர்.

இந்நிகழ்வின் போது, அமைச்சர்கள் அன்பில் மகேஸ் பொய்யாமொழி, டி.ஆர்.பி.ராஜா, தஞ்சை தொகுதி நாடாளுமன்ற உறுப்பினர் எஸ்.எஸ்.பழநிமாணிக்கம், தஞ்சை மத்திய மாவட்டச் செயலாளர் துரை.சந்திரசேகரன், எம்.எல்.ஏ., தஞ்சை தொகுதி சட்டமன்ற உறுப்பினர் நீலமேகம், தஞ்சை மேயர் சண்.இராமநாதன், தஞ்சை நாடாளுமன்ற தொகுதி கழக வேட்பாளர் முரசொலி ஆகியோர் உடனிருந்தனர்.

அத்துடன், சமூக நீதிப் பேரவை, தமிழக நலிவுற்ற விவசாயிகள் சங்கம், தஞ்சாவூர் மாநகர காய்கனி விற்பனையாளர்கள் சங்கம், ஜனநாயக சமூக நல கூட்டமைப்பு, நம்மாழ்வார் இயற்கை விவசாயம் ஆகிய இயக்கங்கள், சங்கங்களைச் சேர்ந்தவர்கள் முதலமைச்சர், கழகத் தலைவர் அவர்களை நேரில் சந்தித்து இந்தியா கூட்டணிக்கு ஆதரவு தெரிவித்தனர்.

நாடாளுமன்றத் தேர்தல் பிரச்சாரம்: இரண்டாம் நாள் சென்ற இடங்களில் எல்லாம்

தஞ்சை மக்களின் நெஞ்சை அள்ளிய கழகத் தலைவர் மு.க.ஸ்டாலின் !

நன்றி கூறிய விவசாயச் சங்கத்தினர் ! செல்ஃபி எடுத்து மகிழ்ந்த மக்கள் !

தஞ்சை, மார்ச் 24-

நாடாளுமன்றத்திற்கான தேர்தல் பிரச்சாரப் பணிகளில் ஈடுபட்டுள்ள திராவிட முன்னேற்றக் கழகத்தின் தலைவர் மு.க.ஸ்டாலின் அவர்கள் திருச்சியில் நேற்று தேர்தல் பிரச்சாரத்தை தொடங்கினார்கள். நேற்று காலை தஞ்சை மாநகரில் மக்களைச் சந்தித்து தஞ்சை நாடாளுமன்றத் தொகுதி தி.மு.க. வேட்பாளர் முரசொலி அவர்களுக்காக வாக்குச் சேகரித்தார்கள்.

காலையில் தஞ்சை சத்யா விளையாட்டுத் திடலில் நடைபயிற்சி மேற்கொண்ட கழகத் தலைவர் அவர்கள் அங்கே பயிற்சிகளில் ஈடுபட்டிருந்த மக்களையும், மாணவர்களையும், சந்தித்தார். தலைவர் மு.க.ஸ்டாலின் அவர்களை அங்கு கண்ட மக்கள், அவரைக் கண்டு மகிழ்ச்சி கொண்டனர். அவருடன் உரையாடும் பொழுது தாங்கள் மகளிருக்கு அளிக்கும் மாதம் ரூ.1000 உரிமைத்தொகை எங்களுடைய குடும்பச் செலவு முதல்கொண்டு அவசரச் செலவுக்குப் பயன்படுகிறது. மிக்க மகிழ்ச்சி என்றனர்.

கல்லூரி மாணவ, மாணவிகள் கழகத்தலைவர் அவர்களிடம்புதுமைப்பெண் திட்டத்தில் தங்களுக்கு மாதம் 1,000

ரூபாய் அளிப்பது, எங்களுக்குத் தன்னம்பிக்கை உணர்வை அளிக்கிறது என்றும், இனி, கல்லூரி மாணவர்களுக்கும் மாதம் 1,000 ரூபாய் வழங்கும் தமிழ்ப் புதல்வன் திட்டத்தை அறிவித்துள்ளது எங்களுக்கு மேலும் மகிழ்ச்சியை அளிக்கிறது என்றும் கூறி நன்றி தெரிவித்தனர்.

தி.மு.க.விற்கு நிச்சயம்

வாக்களிப்போமென பொதுமக்கள் உறுதி!

சத்யா விளையாட்டுத் திடலில் நடைபயிற்சி மேற்கொள்ளும்போது, அங்குப் பயிற்சி மேற்கொண்டிருந்த இளைஞர்கள், மாணவ, மாணவியர், மகளிர் ஆண்கள் எல்லோரும் திரண்டுவந்து மகிழ்ச்சியைத் தெரிவித்ததுடன், தலைவர் அவர்களுடன் கை குலுக்கிக் கொண்டும், செல்பி எடுத்தும் மகிழ்ச்சியில் திளைத்தனர். அப்போது அவர்களிடம் தஞ்சை நாடாளுமன்ற வேட்பாளர் முரசொலி அவர்களை அறிமுகப்படுத்தி அவருக்கு வாக்களிக்க வேண்டும் என வேண்டுகோள் வைத்தார்கள். அதைக் கேட்டு பொதுமக்களும் மகிழ்ச்சியோடு நிச்சயம் நாங்கள் வாக்களிப்போம் என்று உறுதி கூறினர்.

அதனைத் தொடர்ந்து, தஞ்சை நகர காய்கறிச் சந்தைக்கு நடந்து சென்று காய்கறிக் கடைகளில் காய்களைக்

கையில் எடுத்தபடியே விலை நிலவரம் கேட்டறிந்தார். காய்கறி விற்பனையாளர்கள் கழகத் தலைவர் அவர்களைப் பார்த்ததும் மகிழ்ச்சியில் நன்றாக விற்பனையாகிறது. உங்கள் ஆட்சியில் நாங்கள் எல்லோரும் நன்றாக இருக்கிறோம். நிச்சயமாகக் கழக வேட்பாளர் முரசொலிக்கு நாங்கள் வாக்களிப்போம், அவரை வெற்றிபெறச் செய்வோம் என்று உறுதி அளித்தனர்.

சில காய்கறிக் கடைக்காரர்கள், செவ்வாழைப்பழம் உள்ளிட்ட பல்வேறு பழங்களைக் கழகத் தலைவர் தளபதி அவர்களுக்கு மகிழ்ச்சியோடு வழங்கினார்கள். அவற்றைப் பெற்றுக் கொண்ட தலைவர் அவர்களுக்கு நன்றி தெரிவித்தார். சந்தைப் பகுதியை கடந்து சென்ற கழகத் தலைவர் அவர்கள் தேநீர் கடைக்குச் சென்று அங்குத் தேநீர் பருகி அங்கிருந்த தவர்களிடமும் உரையாடி கழக வேட்பாளரை அறிமுகப்படுத்தி வாக்களிக்க வேண்டுமாறு கேட்டுக் கொண்டார். அவர்களும் உறுதியாக உதயசூரியனுக்கு வாக்களிப்போம், முரசொலி அவர்களை வெற்றிபெறச் செய்வோம். உங்களுக்கு என்றும் உறுதுணையாக இருப்போம் என்று கூறி மகிழ்ந்தார்கள்.

கழகத் தலைவர் தளபதி சென்ற இடங்

களில் எல்லாம் மக்கள் திரண்டு, மகிழ்ந்து தலைவர் அவர்களுக்கு உற்சாகம் அளித்த காட்சிகளைக் கண்டபோது ஒரு சிந்தனை எண்ணத்தில் உதித்தது.

சில நாளைக்கு முன், கோவை மாநகருக்கு பா.ஜ.கட்சி தலைவர் நரேந்திர மோடி அவர்கள் வந்தபோது, பள்ளி மாணவர்களைத் தேர்தல் பிரச்சாரத்திற்குப் பயன்படுத்தக் கூடாது என்று தேர்தல் ஆணையம் விதித்த கட்டுப்பாடுகளை மீறி, பள்ளி மாணவ மாணவிகளை எல்லாம் பல மணி நேரம் நிற்க வைத்து "ரோடு ஷோ" என்ற பெயரில் ஒரு நாடகம் நடத்தி, மக்களை ஏமாற்றும் வழியில் செயல்பட்டனர் பா.ஜ.க. கட்சியினர்.

அவர்களைப் போல் இல்லாமல், திராவிட முன்னேற்றக் கழகத் தலைவர் தளபதி அவர்கள் மக்களோடு மக்களாகப் பழகி, விளையாட்டுத் திடலுக்கும், மக்கள் விழாபாரம் செய்யும் இடங்களுக்கும் சென்று அவர்களைச் சந்தித்து, அவர்களை மகிழ்ச்சி செய்து, அவர்களிடம் வாக்குச் சேகரித்த காட்சிகள் திராவிட முன்னேற்றக் கழகம் ஒரு மக்கள் இயக்கம், அது மக்களால் வளர்க்கப்பட்ட இயக்கம், மக்கள் வெற்றி தேடித் தரும் இயக்கம் என்னும் வரலாற்றை எடுத்துரைப்

பதாக அமைந்துள்ளன.

வெற்றிக்கு முன்னதாகவே கட்டியம் கூறுவது போலிருக்கிறது !

திராவிட முன்னேற்றக் கழகம் அண்மையில் வெளியிட்டுள்ள நாடாளுமன்ற தேர்தல் அறிக்கையில் விவசாய விளைபொருள்களுக்கு அவற்றின் உற்பத்திச் செலவுகளுடன் 50 சதவிகிதம் கூடுதலாக சேர்த்து விலை நிர்ணயிக்கப்படும் என அறிவிக்கப்பட்டுள்ளதற்கு 16 விவசாயச் சங்கங்களின் பிரதிநிதிகள் கழகத் தலைவர் தளபதி அவர்களைச் சந்தித்து மகிழ்ச்சியும் நன்றியும் தெரிவித்தனர்.

விவசாயிகள் சந்தித்த இந்த நிகழ்ச்சி நாடாளுமன்றத் தேர்தலில் கழகம் பெறவிருக்கும் வெற்றிக்கு முன்னதாகவே கட்டியம் கூறுவது போல் அமைந்திருந்தது.

செல்லும் இடங்களில் எல்லாம் மக்களின் ஆதரவைப் பெற்றுவரும் கழகத் தலைவரின் இரண்டாம் நாள் பயணம் இப்படித் தொடங்கியது. என்றும் எப்போதும் பொதுமக்கள் தங்கள் ஆதரவைக் கழகத் தலைவர் அவர்களுக்கு வழங்குவார்கள். உதயசூரியனுக்கும், கூட்டணிக்கு கட்சி வேட்பாளருக்கும் வழங்குவார் என்பதை இந்தக் காட்சிகள் உறுதிப்படுத்திக் கொண்டுள்ளன.